

---

Shri Purnamangalesha Suprabhatam

శ్రీపూర్ణమఙ్గలేశసుప్రభాతమ్

Document Information



---

Text title : Shri Purnamangalesha Suprabhatam

File name : pUrNamangaleshasuprabhAtam.itx

Category : shiva, vAsudevanElayath, mangala, suprabhAta

Location : doc\_shiva

Description/comments : From Bhaktitarangini by Prof. P.C. Vasudevan Elayath

Latest update : August 28, 2021

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 25, 2022

*sanskritdocuments.org*

---

శ్రీపూర్ణమంగళేశసుప్రభాతమ్



నమః శివాయ పూర్ణాయ పూర్ణమంగళవాసినే ।  
జాగృహి త్వం మహాదేవ! సుప్రభాతముపస్థితమ్ ॥ ౧ ॥

ఉత్తిష్టోత్తిష్ట భగవన్ విశ్వమంగళసిద్ధయే ।  
ఆకేకరాక్షికలయా దాసాననుగృహాణ నః ॥ ౨ ॥

నమస్తే చన్ద్రమాడాయ నమస్తే శూలపాణయే ।  
నమస్తే నీలకణ్ఠాయ నమస్తే విశ్వమూర్తయే ॥ ౩ ॥

శమ్భో సదాశివ, జగత్త్రయమంగళాత్మన్  
గజ్ఞాధర, ప్రణత భక్తజనార్తిహారిన్ ।  
యోగీన్ద్రవన్దితవిశుద్ధపదారవిన్ద,  
శ్రీపూర్ణమంగళపతే తవ సుప్రభాతమ్ ॥ ౪ ॥

పశ్యాభ్యపేతి భగవన్, విమలా విభాత-  
లక్ష్మీరియం విదధతి స్తుతిగీతకాని ।  
పూజాసుమాని వికచాని సుసజయన్తీ  
శ్రీపూర్ణమంగళపతే, తవ సుప్రభాతమ్ ॥ ౫ ॥

ప్రాచీప్రసాదనుముఖీ భవ, శుక్రదీప-  
హస్తా హి తిష్ఠతి భవత్పదసేవనోత్కాః ।  
మన్దం చ బీజయతి వాయురయం భవన్తం  
శ్రీపూర్ణమంగళపతే, తవ సుప్రభాతమ్ ॥ ౬ ॥

తైలాస్తుపారవిమలామ్బుకృతాభిషేకా  
విద్యోతమానతరుగుల్మజటాకలాపాః ।  
త్యధ్యాననిశ్చలతమాః పరితః స్ఫురన్తి  
శ్రీపూర్ణమంగళపతే, తవ సుప్రభాతమ్ ॥ ౭ ॥

ఏనం జగత్ప్రకృతిపూజితపాదపద్మమ్ ।  
త్వం దేవదేవ, శితకణ్ఠమకుణ్ణశక్తిమ్ ।

సేవామహే నిఖిలకామితసిద్ధిహేతోః

శ్రీపూర్ణమంగళపతే, తవ సుప్రభాతమ్ || ౮ ||

హే విశ్వనాథ, ధనదస్తవపాదసాద,

స్తవం స్వీకరోఽపి భగవన్నివ భిక్షుచర్యామ్ |

నిస్సార్థజీవితముదాహరసి త్వమిత్థం

శ్రీపూర్ణమంగళపతే, తవ సుప్రభాతమ్ || ౯ ||

తత్త్సానమద్య విదితం కిల తణ్ణులాద్రిః

సాన్నిధ్యమత్ర భగవంస్తవ సంవిభావ్య |

క్షేత్రం తవాథ నిరమాయి చ విప్రవర్యైః

శ్రీపూర్ణమంగళపతే, తవ సుప్రభాతమ్ || ౧౦ ||

శాస్తామ్బికాగణపతిశ్చ మహావిభూమ్ని

త్వద్ధామ్ని యత్ర సతతం కృతసన్నిధానాః |

అన్వర్థనామకమిదం జయతాద్విశుద్ధం

శ్రీపూర్ణమంగళపతే, తవ సుప్రభాతమ్ || ౧౧ ||

శైలాత్మజాలలితలాస్యకలానువిధం

స్తవం తాణ్ణవం ప్రకటయన్ విబుధైర్నుతస్తవమ్ |

ఆనందరూప, నటరాజ, విధేహి శం నః

శ్రీపూర్ణమంగళపతే, తవ సుప్రభాతమ్ || ౧౨ ||

గంగాకలాపశశిశేఖర, తుల్యదృష్టే,

సర్వజ్ఞ, సర్వనుత, దీనజనైకబన్ధో |

త్వామేకమద్భుతవరిత్రముపాశ్రయామః

శ్రీపూర్ణమంగళపతే, తవ సుప్రభాతమ్ || ౧౩ ||

త్రయ్యాత్మక, త్రినయన, త్రిపురాన్తక, శ్రీ-

గౌరీపతే, త్రిభువనైకశరణ్య, శమ్భో |

త్రాయస్వ నస్త్రివిధతాపదవన్నిపాతాత్

శ్రీపూర్ణమంగళపతే, తవ సుప్రభాతమ్ || ౧౪ ||

యదీయతాణ్ణవచ్యుతం యదగ్గనగ్గపావితం

విభూతిలేశమాప్య హా! మహార్షయః ప్రహర్షితాః |

హృదస్తశాన్తిమాధురీమనస్తసౌఖ్యదాయినీం

దదాతు నో నటేశ్వరః స పూర్ణమంగళేశ్వరః ॥ ౧౫॥

దరిద్రభావదుఃఖితప్రమోదదానదీక్షితో

మదాన్ధదైత్యసంఘ్నయప్రణాశకారీవైభవః ।

స్మరారిరన్తకాన్తకో విషాశనో దయానిధిః

దదాతు శం మహేశ్వరః స పూర్ణమంగళేశ్వరః ॥ ౧౬॥

గిరీన్ద్రనన్దినీప్రియం గిరీన్ద్రమిన్ద్రశేఖరం

గిరామగోచరం శివం నిరీహనిత్యపూజితమ్ ।

భవాబ్ధితారకం భవం భజామహే భజామహే

దదాతు శం మహేశ్వరః స పూర్ణమంగళేశ్వరః ॥ ౧౭॥

నమోఽస్తు ముక్తిదాయినే, మునీన్ద్రచిత్తవాసినే

నమోఽస్తు శూలధారిణే, విపద్ధిమోక్షకారిణే ।

నమోఽస్తు పాపహారిణే, మహాకపర్దధారిణే,

నమోఽస్తు పూర్ణమంగళప్రకాశినే, నమో నమః ॥ ౧౮॥

సుప్రభాతస్తోత్రమిదం యే శ్శృణ్వన్తి పఠన్తి వా ।

తేభ్యో దదాతు భగవాన్ భక్తిం సర్వార్థదాయినీమ్ ॥ ౧౯॥

శక్త్యా సంసేవ్యమానస్య పూర్ణమంగళలవాసినః ।

మహేశ్వరస్య కారుణ్యాత్ గ్రామోఽయం వృద్ధిమాప్నుయాత్ ॥ ౨౦॥

ఇతి శ్రీవాసుదేవన్ ఏలయథేన విరచితం

శ్రీపూర్ణమంగళేశసుప్రభాతస్తోత్రం సమూర్ణమ్ ।

Shri Purnamangalesha Suprabhatam

pdf was typeset on December 25, 2022

Please send corrections to [sanskrit@cheerful.com](mailto:sanskrit@cheerful.com)

